

## क्रोएशिया के प्रधानमंत्री के कार्यालय में रखी गोल्डन बुक के लिए उपराष्ट्रपति के संदेश का पाठ

मेरा एवं मेरे प्रतिनिधिमंडल का विशेष स्वागत एवं अतिथि सत्कार करने के लिए मैं क्रोएशिया के नेतृत्व एवं यहां की जनता को धन्यवाद देता हूं।

क्रोएशिया और भारत के बीच के संबंधों की विशेषता गर्मजोशी, मित्रता और एक-दूसरे के लिए लाभकारी सहयोग है। मैं इस संबंध को व्यवसाय, संस्कृति और दोनों देशों की जनता के बीच संपर्क के क्षेत्र में सहयोग की सक्रिय साझेदारी के रूप में बदलते देखना चाहता हूं।

मैं क्रोएशिया की सरकार और यहां की मित्रवत् जनता को बधाई देता हूं और एक सुदृढ़ एवं जीवंत राष्ट्र के निर्माण के लिए उनके प्रयासों की सफलता की कामना करता हूं।